
ಲೇಖಕಾಲೆ ಪೂಜೆ ಪುಸ್ತಕ 


1. Man of success 


1977 


2. Land of Truth and Charity 


1981 


3. Service is his way 


1981 


4. No challenge is too big 


1979 , 1981 


5. The story of Bahubali 


1982 


6. Fifty years of selfless service 


1982 


7. Play of truth and non - violence 


1982 

ಪ್ರಗತಿಪರ ಕವನ 


ಲೇಖಕು : ಶ್ರೀ ಎಚ್ . ರಘುರಾಮ ನಾಯಕ 


ಪ್ರಕಾಶಕು : ಎಚ್ , ರಘುರಾಮ ನಾಯಕ 

ಬಿ.ಕೊಮ್ , 
ವಿಕಸನ ವಿಭಾಗ 
ಸಿಂಡಿಕೇಟ್ ಬ್ಯಾಂಕ್ 
ಪ್ರಧಾನ ಕಛೇರಿ 
ಮಣಿಪಾಲ - 576119 , ದ . ಕ . 


ಕರ್ನಾಟಕ ರಾಜ್ಯ , 


ಲೇಖಕಾಲೆ ದೋನಿ ಉತ್ರ 


ಮಣಿಪಾಲಾಂತು ಸತ್ರಾಚೆ ಕೊಂಕಣಿ ಸಾಹಿತ್ಯ ಸಮ್ಮೇಳನ ಜಾವೆ ಭಾರಿ ಸಂತೋಷಾಚೆ 
ವಿಷಯು , ತೆ ಕಾರ್ಯಕ್ರಮಾಚೆ ಸ್ವರ್ಣ ಮಹೋತ್ತು ವಯಿ ಹೇಚಿ ಪಂತಾ ಆಚರಿಸಿತಾತಿ 
ಮಲೊ ವಿಷಯು ಪ್ರತಿ ಎಕ್ಷಾಕ ಆನಂದ ವಿಷಯು . ಹೆ ಸಂದರ್ಭಾರಿ ಹಾಂವೆ ಏಕ 
ಕೊಂಕಣಿ ಕವನ ಪುಸ್ತಕ ಪ್ರಕಟ ಕೊರೈ ಕತೀರ ಪ್ರಯತ್ನ ಕೆಲ್ಲೆಲೆ . ಹಾಂತು ಅಸ್ಸಿಲೆ ಕವನ 
ದೇವಾಲೆ ಭಕ್ತಿ , ದೇಶಭಕ್ತಿ ಸಮಾಜವಾದಿ ತತ್ವ ಅಸ್ಸಲೆ ವಿಷಯಾಂತು ಸಂಬಂಧ ಪಾವಿಲೆ 
ಜಾವು ಆಸ್ಸ . ಹಾಂತು ಆಶ್ಮೀಲೆ ಕವನ ಆಕಾಶವಾಣಿ ಮಂಗಳೂರಾ ತಾಕ್ಕುನು ದೋನಿ ಕಾರ್ಯ 
ಕ್ರಮಾಂತು ಪ್ರಸಾರ ಜಾಲ್ಲೆಲೆ . ಕೆಲವು ಕವನ ಭಜನೆಕಯಿ ಗಾಂವುಲೆ ಭಜನಾ ಸಪ್ಯಾಕ 
ಉಪಯೋಗ ಕಲ್ಲಾ . ಹಾಂವೆ ಹಾಜೈಪಶಿ ಪುಡೆ ಇಂಗ್ಲಿಷಾನಿ ಸಾತ ( 7 ) ಪುಸ್ತಕ ವಿಶೇಷ 
ಸಂದರ್ಭಾರಿ ಪ್ರಕಟನೆ ಕೆಲ್ಲಲೆ ಆಸ್ಸ . ಕೆಲವು ಇಂಗ್ಲೀಷ್ ಕವನ ಸ್ಮರಣ ಸಂಚಿಕೆರಿ ಪ್ರಕಟ 
ಕಲ್ಲೆಲೆ ಅಸ್ಸ . ಹೆ ವಿಶೇಷ ಸಂದರ್ಭಾರಿ ಕೊಂಕಣಿ ಸಾಹಿತ್ಯ ಸಮ್ಮೇಳನಾಕ ಹೆ ಆತ್ಯ ಪ್ರಕಟ 
ಜಾವೈ ಪುಸ್ತಕ ಮೆಗ್ಗಲಿ ಏಕ ಸಾನ ಪ್ರಮಾಣಾಚೆ ಸೇವಾ ಜಾವ ಅಸ್ಸ . ಹೇ ಪ್ರಕಟ ಕೊಸ್ಟಾಕ 
ಆಮೇಲೆ ಸಿಂಡಿಕೇಟ್ ಬ್ಯಾಂಕಾನ ಪ್ರೊತ್ಸಾಹ ದಿಲ್ಲೆಲೆ ಕತೀರ ಮೆಗ್ಗೆಲೆ ಕೃತಜ್ಞತೆ ಸಾಂಗ್ತಾ , 
ಮಂಗಳೂರ ಆಕಾಶವಾಣಿಕಯಿ ತಾಂಗೆಲೆ ಪ್ರೋತ್ಸಾಹ ಕತೀರಿ ಮೆಗ್ಗಲೆ ಧನ್ಯವಾದು , ಆನಿ 
ಮಣಿಪಾಲ ಪವರ್‌ ಪ್ರೆಸ್ಸಾಕಯಿ ಚಂದ ರೀತಿರಿ ಮುದ್ರಣ ಕೆಲ್ಲೆಲೆ ಕತೀರಿ ಮೆಗ್ಗೆಲೆ ಧನ್ಯವಾದು . 


ಮಣಿಪಾಲ 
6-1-1989 


ಎಚ್ . ರಘುರಾಮ ನಾಯಕ 


ಅಖಿಲ ಭಾರತ ಕೊಂಕಣಿ ಸಾಹಿತ್ಯ ಪರಿಷತ್‌ಚೆ ಸತ್ರಾಚೆ ಅಧಿವೇಶನ ಮಣಿಪಾಲಾಂತು 
ಜಾನ್ವಿ ಭಾರೀ ಸಂತೋಷಚಾ ವಿಷಯು , ಹಾಜ್ಞೆ ಸ್ವರ್ಣ ಮಹೋತ್ಸವುಯಿ ಹೇ ಪಟಿ ಆಚರಣ 
ಕೊರಾ ಜಾಲ್ಲೆಲೆ ನಿಮಿತ್ತ ಹೇ ಅಧಿವೇಶನಾಕ ಭಾರೀ ಮಹತ್ವ ಆಸ್ಸ , ಹೇ ಚಾಂಗ ಸಂದರ್ಭಾರಿ 
ಕೊಂಕಣಿ ಸಾಹಿತ್ಯಾಕ ಆಮೇಲೆ ಸಿಂಡಿಕೇಟ್ ಬ್ಯಾಂಕಾಚೆ ಸಿಬ್ಬಂದಿ ಜಾವು ಆಕ್ಸಿಲೆ ಶ್ರೀ ಎಚ್ . 
ರಘುರಾಮ ನಾಯಕನ ಏಕ ಸಾನ ಪುಸ್ತಕ ಬಿಡುಗಡೆ ಕೊರೈ ಕಾರ್ಯಕ್ರಮು ಕೆಲ್ಲಾ . ಹೇ 
ಪುಸ್ತಕಾಂತು ಆಸ್ಸಿಲೆ ಕವನ ಪೂರಾ ದೇಶಭಕ್ತಿ , ಸಾಮಾಜಿಕ ತತ್ವ , ಭಜನೆ ಪದ್ಯ ಅಗ್ನಿ ಸಂಬಂಧ 
ಪಾಪ್ಪಿಲೆ ಜಾವು ಆಸ್ಸ , ಹೇ ಅಧಿವೇಶನಾ ಆಯಿಲೆ ಸದಸ್ಯಾಂಕ ಸಾನ ರೀತೀರಿ ಏಕ ಮನೋ 
ರಂಜನಾ ಕಾಠ್ಯಕ್ರಮು ದಿವೈ ಕಾತಿರ ಹೇ ಪುಸ್ತಕ ಬಿಡುಗಡೆಕ ಪ್ರಯತ್ನ ಕೆಲ್ಲಾ , ಶ್ರೀ ನಾಯಕಾನ 
ಹಾಜ್ಜೆಪೂಡೆ ಸಾತ ಪುಸ್ತಕ ಇಂಗ್ಲೀಷ ಕಾವ್ಯ ರೂಪಾರಿ ಬೊರೋನು ವಿಶೇಷ ಸಂದರ್ಭಾರಿ 
ಬಿಡುಗಡೆ ಕೆಲ್ಲೆಲೆ ಆಸ್ಸ . ಮಸ್ತ ಸಂದರ್ಭಾರಿ ಸ್ಮರಣ ಸಂಚಿಕೆ ಬಿಡುಗಡೆ ಜಾತ್ಯನಾ ತಾಂತು 
ತಾಣೆ ಇಂಗ್ಲೀಷ್ , ಕನ್ನಡಾರಿ ಕವನ ಬರಯಿಲೆ ಆಸ್ಸ . ಶ್ರೀ ನಾಯಕ್ ಮಣಿಪಾಲಾಂತು 
ಜನಪ್ರಿಯ ಲೇಖಕು ಜಾವು ಮಸ್ತ ಜನಾಲೆ ಅಭಿಮಾನಾಕ ಪಾತ್ರ ಜಾವು ಆಸ್ಸ . ಹೇ 
ಸುಸಂದರ್ಭಾರಿ ಹೇ ಪುಸ್ತಕ ಬೊರೋನು ಬಿಡುಗಡೆ ಕೊಬ್ಬಾಕ ತಾಕ್ಕಾ ಪೂರ್ತಿ ಯಶಸ್ಸು 
ಮೇಳೋ ಮ್ಹಣು ಹಾಂವ ಹೃತೂರ್ವಕ ಚಾವು ಆಶಾ ಕರ್ತಾ . 


ಜನರಲ್ ಮೆನೇಜರ್ 


ಮಣಿಪಾಲ , 
6-1-1989 


ಸಿಂಡಿಕೇಟ್ ಬ್ಯಾಂಕ್ 


1. ಆಮೇಲೋ ದೇವು 

ಆಮೇಲೆ ದೇವು ಪೂರಾ ಕಡೇನ ಆ ಪಳಯಾತಿ 
ಭಕ್ತಿರಿ ಪಳ್ಳೆಲೆರಿ ದೋಳೆಕದಿಸ್ತಾ , 
ಸತ್ಕಾರಿ ಚಲ್ಲೇರಿ ವಟೇರಿ ಮೆಳ್ತಾ 
ಸರ್ವ ಕಾಲಾಂತು ತಾಗ್ಗೆಲೆ ಸ್ಮರಣ ಜೀವನ 
ಆಮೇಲೆ ಪಾವನ ಕರಾ 
ತಾಳ್ಮೆರಿ ಜೀವನ ಆಮೇಲೆ ಜಾವ್ಯಾ , 
ಸಹನಾ ಗುಣ ಅಮ್ಮ ಸಿಕ್ಕಾ 
ನ್ಯಾಯ ರೀತೀರಿ ಚಲ್ಯಾರಿ ಆಯ್ಕೆ 
ಜೀವನ ಆಮೇಲೆ ಸಾರ್ಥಕ ಜಾತ್ರಾ 
ದೇವಾಲೆ ದಯಾ ಆಮಾ ಜಾವ್ಯಾ 
ತಾಗ್ಗೆ ಆಶೀರ್ವಾದು ಆಮ್ಮಿ ಮಾಕ್ಕಾ 
ದೇವಾಲೆ ಪೂಜಾ ಕೋರು ಆಮ್ಮಿ 
ಜೀವನ ಆಮೇಲೆ ಪವಿತ್ರ ಕೋರಾ . 
ಮಾನವ ಧರ್ಮು ಆಮೆಲೊ ಜಾವ್ಯಾ 
ಅಹಿಂಸಾ ತತ್ವ ಪಾಲನ ಕೋರಾ 
ಲೋಕ ಶಾಂತಿಕ ಪ್ರಯತ್ನ ಕೋರು 
ವಿಶ್ವ ಮಾನವ ಆಮಿ ಜಾವ್ಯಾ 

[ ಆಮೈ ಲೊ ದೇವು ] 


2. ಮನುಷ್ಯ ಜಾಸ್ಮಾ ಆಮ್ಮಿ 


ఆమ్మి 


ಮನುಷ್ಯ ಜಾವ್ಯಾ ಆಮ್ಮಿ ಮನುಷ್ಯ ಜಾವಾ . 
ಚಾಂಗ ಕಾಮ ಕೋರು ಆಮ್ಮಿ ಮನುಷ್ಯ ಜಾವಾ 
ಕಷ್ಟ ನಷ್ಟ ಬೊಗ್ಗುನು ಆಮ್ಮಿ ಬರೆ ಜಾಮ್ಮಾ 
ವಿದ್ಯಾ ಬುದ್ದಿ ಸಿಕ್ಕುನು ಆಮ್ಮ ಜ್ಞಾನಿ ಜಾವ್ಯಾ 
ನಿಸ್ವಾರ್ಥ ಸೇವಾ ಕೋರು ಜೀವನ ಕೋರಾ 
ಧಾನ ಧರ್ಮ ಕೋರು ಆಮ್ಮಿ ಉಪಕಾರಿ ಜಾವ್ಯಾ 
ಸಮಾಜ ಸೇವೆ ಕೋರು ಆಮ್ಮಿ ನಾಗರಿಕ ಜಾವಾ 
ದೇಶ ಸೇವೆ ಕೋರು ಆಮ್ಮಿ ಸ್ವಾತಂತ್ರ ರಾಕ್ಕಾ 
ಸತ್ಯ ಅಹಿಂಸೇರಿ ಚೋಲ್ಕು ಆಮ್ಮಿ ಧಾರ್ಮಿಕ ಕಾವ್ಯಾ 
ಸುಖ ಶಾಂತಿ ಸಂತೋಷಾಕ ದೇವಾಲ್ಯಾ ಮಾಕ್ಕಾ || ಮನುಷ್ಯ ಜಾವಾ | 

3. ದೇಶ ಬಾಂದೂಕಾ ಆಮ್ಮ ದೇಶ ಬಾಂದಕ 


ದೇಶ ಬಾಂದೂಕಾ ಆಮ್ಮಿ ದೇಶ ಬಾಂದೂಕಾ 
ನಿಸ್ವಾರ್ಥ ಸೇವೇರಿ ಆಮ್ಮಿ ದೇಶ ಬಾಂದೂಕಾ 
ಕ್ರಮ ಪ್ರಕಾರ ಯೋಜನ ಕೋರು ಮುಕಾರಿ ವೊಚ್ಯಾ 
ಜನಾನ ಪೂರಾ ಏಕಜಾವು ಕಾಮಕೋಲ್ಕಾ 
ಕೃಷಿ ಅಭಿವೃದ್ದಿ ಕೋರು ಆಹಾರ ಬೆಳುಕಾ 
ಕೈಗಾರಿಕೆ ಕಾರ್ಖಾನೆ ಕೋರು ಉತ್ಪಾದನೆ ಜೊಡೋಕಾ 
ಸತ್ಯ ನ್ಯಾಯ ಶಿಸ್ತಾರಿ ಚೋಲ್ಯಾ ಶಾಂತಿ ರಕ್ಷಣೆ ಕೋರಾ 
ಜನ ಪ್ರಯೋಜನ ಜಾವೈ ತಪ್ಪಿ ಪ್ರಯತ್ನ ಕೋರಾ ( ದೇಶ ) 
ಪ್ರಜಾಪ್ರಭುತ್ವ ಧೋರಣೆ ಆಮ್ಮಿ ಪಾಲನ್ ಕೋರಾ 
ಚುನಾವಣೆ ಕೋರು ಆಮೇಲೆ ಸರಕಾರ ರಚಿಸುಕಾ . 

| ದೇಶ ಬಾಂದೂಕ H 


4 , ಅಸ್ಪೃಶ್ಯತಾ 


ಜಗತ್ಯಾಂತು ಕೊಣಯಿನಾ ಅಸ್ಪೃಶ್ಯ 
ಪೂರಾ ಜನಾಕ ಆಸ್ಸ ದೇವಾಲೆ ಸ್ಪರ್ಶ 
ಸಾನು ಹೋಡು ಆನಿ ಕಾಳೊ ಗೊರೂ 
ಆನ್ನಿ ಕೊಣಯಿ ನಾ ಭೂಮಿಕ ಭೋರೊ , 
ಹಾಂಗ ಪೂರಾ ಪೊಳೊಚೆ ದೇವಾಲೆ ಬೇಳ 
ಪ್ರತಿ ವಿಜ್ಞಾಕ ಆಸ್ಪ ಹಾಂಗ ರಂಗಸ್ಥಳ . 
ಅಸ್ಪೃಶ್ಯತಾ ನಿವಾರಣ ಗಾಂಧಿ ಮಾರ್ಗ 
ಹೇ ರಸ್ತೇರಿ ಚಲ್ಲೆರಿ ಮೆಳಾ ಸ್ವರ್ಗ 
ಅಜಿ ಹರಿಜಣಾಂತು ಆಸ್ಪತಿ ಮಂತ್ರಿ 
ತಾನ್ನಿ ಪ್ರಯತ್ನ ಕರಾತಿ ದೀಸುರಾತ್ರಿ 
ಸತ್ಯ ನ್ಯಾಯ ಶಿಸ್ತು ಮಾನವಾಲೋ ಧರ್ಮ 
ಮಾನವ ಕೋಟಿಕೆ ಜಾವ್ಯಾ ಸಕರ್ಮ 
ಜಗತ್ಯಾಂತು ಕೊಣಿಯಿನಾ ಅಸ್ಪೃಶ್ಯ 
ಪೂರಾ ಜನಾಕ ಆಸ್ಸ ದೇವಾಲೆ ಸ್ಪರ್ಶ . 

5. ಸಿವುಡೆ 


ಪಿವುಡೂ ಎತ್ತಾ ರಾತ್ರಿ ರಸ್ತೆ ಮಧ್ಯೆಂತು . 
ಕಾರ ಲೋರಿಚೆ ಭಯ ನಾ ತಾಕ್ಕಾ ಹೃದಯಾಂತು 
ಸಗೈ ದಿಸಾಚೆ ಸಂಪಾದನೇನ ಗಾಲ್ಲೆ ತಾಣಿ ಬಾಟ್ಲಿ 
ಘರಾ ವತ್ತಾನ ನಾ ತಾಗ್ಗೆಲೆ ಪ್ರೀತಿಚಿ ಪೊಟ್ಟಿ 
ರಸ್ತೆರಿ ಲೋಳು ತೊಡಾಂತು ಪೋಣಿ ಮಾರಾತೋ ಗೌಜಿ 
ಅಸಹಾಯಕ ಜಾವು ಸುಣ್ಯಾಲಾಗ್ಗಿ ಕರಾ ತೋ ರಾಜಿ 
ಬಾಯ್ಕ ಚೆರ್ಡುವಾಂಕ ಸೊವಾ ತೋ ತೀವ್ರ 
ಗಡಂಗಾಚೆ ದೇವಾಕ , ಎತ್ತಾ ತೊ ಪೂರಾ ದೀವ್ರು 
ಹಜಾರ ಕುಟುಂಬ ನಾಶ ಕೆಲ್ಲೆ ಹೇ ಶರಾಬಾನ , 
ಹಾಂಗೆಲೆ ಉದ್ದಾರ ಕರಿ ಜೀವುದಿಲ್ಲೆ 
ಮಹಾತ್ಮಾನ , [ ಪಿವುಡೂ ಎತ್ತಾ ರಾತ್ರಿ ರಸ್ತೆ ಮಧ್ಯೆಂತು ] 


6 , ಉಳಿತಾಯ 


ಸಂಪಾದನ ಕೊರೈ ಖರ್ಚಾಕ 
ಖರ್ಚಿತನ ಪೊಳೊಕಾ ಭವಿಷ್ಯಾಕ 
ಭವಿಷ್ಯಾಕ ಜಾವಾ ಭದ್ರತೆ 
ಭದ್ರತೆಕ ಜಾವ್ಯಾ ಉಳಿತಾಯ 
ಉಳಿತಾಯ ಕೊರಾ ಪ್ರಯತ್ನಾರಿ 
ಪ್ರಯತ್ನ ಜಾವಾ ಫಲಕಾರಿ 
ಫಲಕಾರಿಕ ಜಾವಾ ಸಂಪಾದನ 
ಸಂಪಾದನೆಕ ಜಾವಾ ಜನಮನ 
ಜನಮನ ನಿಮಿತ್ತ ಅಭಿಮಾನ 
ಅಭಿಮಾನಾರಿ ಕೊರಾ ಉಳಿತಾಯ 
ಉಳಿತಾಯ ಕೊಹ್ಯಾ ಭವಿಷ್ಯಾಕ 
ಭವಿಷ್ಯಾಕ ಜಾವ್ಯಾ ಶಾಂತಿ ಸುಖ . 

ಸಂಪಾದನೆ ಕೊರೈ ಖರ್ಚಾಕ 
ಖರ್ಚಿತನ ಪೊಳೊಕಾ ಭವಿಷ್ಯಕ || 

7 , ವರದಕ್ಷಿಣಾ 


ವರದಕ್ಷಿಣ ಆಮೇಲೆ ಸಮಾಜಾಕ ಹೊಳೊ ಶಾಪು 
ಹಾಜ್ಞೆ ನಿಮಿತ್ತ ಮಾಲ್ಗಡ್ಯಾಂಕ ಎತ್ತಾ ತಾವು 
ದೇಣೆ ದೀವು ಜಾಲ್ಲೆ ಮಸ್ತ ಜನ ದಿವಾಳಿ 
ಚಲ್ಲಿ ಆಸ್ಸಿಲ್ಯಾಂಕ ಹೇ ರಾಕ್ಷಸಾಲಿ ಹೊಳ್ಳಿ ಹಾವಳಿ 
ಸೊಯಿಕ ಸ್ಪೋಣು ಗೆಲ್ಲಿ ಮಸ್ತ ಹೇ ವರದಕ್ಷಿಣೇನ 
ಆತ್ಮಹತ್ಯೆ ಕೆಲ್ಲೆ ನಿಸ್ವಾರ್ಥಮಾತ್ರ ಹೃದಯಾನ 
ಚೆಲ್ಲಿ ಮಳ್ಳೆರಿ ಸಮಾಜಾಚಿ ಮಾತಾ 
ತಾಳ್ಮೆ , ಶಾಂತಿ , ಕ್ಷಮಾ , ಗುಣಾಚಿ ತಿ ದಾತಾ 
ದೇಣೆ ಗೇನಾಶಿ ತುನ್ನಿ ಚೆಲ್ಯಲ್ಲೊ ಹಾತು ದರಾತಿ 
ಮರ್ಯಾದ ಗೌರವಾರಿ ಸಮಾಜ ಉದ್ದಾರ ಕರಾತಿ 

| ವರದಕ್ಷಿಣೆ | 


8 , ಸಾನು ಸಂಸಾರು ಸುಖಕ ಅಧಾರು 


ಭಾರತಾಚೆ ಜನಸಂಖ್ಯ ಮಸ್ತ ಕೋಟಿ 
ಹಾಂಕಾ ಖಾವ್ಯಾಕ ನಾ ಪೋಟ ಭರಿ ರೋಟಿ 
ಪೂರಾ ಕುಟುಂಬಾಕ ಜಾವ್ಯಾ ಸಂಸಾರು ಸಾನು 
ತೆಪ್ಪ ಮೆಳಾ ಪೂರಾ ಜನಾಕ ಪೋಟ ಭೋರು 
ಸಾನು ಸಂಸಾರು ಸುಖಾಕ ಆಧಾರು 
ಹೋಡು ಸಂಸಾರು ದೇಶಾಕ ಭಾರು 
ಜನಾಕ ದಿಯಾತಿ ಪೂರಾ ಮಾಹಿತಿ 
ಸರಾರಾ ದಾಕ್ಕುನು ಮೆಳ್ತಾ ಮಸ್ತ ರಿಯಾಯಿತಿ 
ಆಮೇಲೆ ದೇಶಾಂತು ಆಸ್ಪತಿ ಮಸ್ತ ಭಿಕ್ಷುಕ 
ತಾಂಕಾ ಕಾಂಯಿನಾ ಸೌಲಭ್ಯ ಸಿಕ್ಕುಂಕ 
ಏಕ ದೋನಿ ಚೆರ್ಡುಂವ ಡಾಕ್ಕರ್ ಇಂಜಿನಿಯರ್ ಜಾಪ್ಪಾತಿ 
ದಾ , ವೀಸ ಚೆರ್ಡುಂವ ಮಸ್ತ್ರ ಕಷ್ಟಾರಿ ಪಡ್ತಾತಿ 
ಭಾರತಾಚೆ ಜನಸಂಖ್ಯ ಮಸ್ಕ ಕೋಟಿ 
ತಾಂಕಾ ಖಾನ್ಸಾಕ ನಾ ಪೋಟ ಭರಿ ರೋಟಿ . 

9 , ದೇವಾಲೆ ಭಕ್ತಿ 


ದೇವಾಲೆ ಭಕ್ತಿ ಕೊಹ್ಯಾ ಆಮ್ಮಿ ದೇವಾಲೆ ಭಕ್ತಿ ಕೊಯ್ಯಾ 
ದೇವಾಲೆ ಭಕ್ತಿ ಕೋರು ಆಮ್ಮಿ ಪುಣ್ಯವಂತ ಜಾಂವ್ಯಾ . 
ದೇವಾಲೆ ಪ್ರಾರ್ಥನ ಕೋಲ್ಯಾ ಆಮ್ಮಿ ದೇವಾಲೆ ಪ್ರಾರ್ಥನ ಕೊಲ್ಯಾ . 
ದೇವಾಲೆ ಪ್ರಾರ್ಥನ ಕೋರು ಆಮೆಲೊ ಜನ್ನು ಪವಿತ್ರ ಕೊಲ್ಯಾ . 
ದೇವಾಲೆ ಧ್ಯಾನ ಕೊಲ್ಯಾ ಆಮಿ ದೇವಾಲೆ ಧ್ಯಾನ ಕೊಯ್ಯಾ . 
ದೇವಾಲೆ ಧ್ಯಾನ ಕೋರು ಆಮ್ಮಿ ಭಾಗ್ಯವಂತ ಜಾಂವ್ಯಾ . 
ದೇವಾಲೆ ಸೇವೆ ಕೋಲ್ಯಾ ಆಮಿ ದೇವಾಲೆ ಸೇವೆ ಕೋಲ್ಯಾ . 
ದೇವಾಲೆ ಸೇವೆ ಕೋರು ಆಮ್ಮಿ ಚಾಂಗ್ ರೀತೀರಿ ಚೋಲ್ಯಾಂ 
ದೇವಾಲೆ ಭಯ ಸಿಕ್ಕಾ ಆಮ್ಮಿ ದೇವಾಲೆ ಭಂಯ ಸಿಕ್ಕಾ 
ದೇವಾಲೆ ಭಯ ಸಿಕ್ಕುನು ಆಮ್ಮ ಜ್ಞಾನವಂತ ಜಾಂವ್ಯಾ . 
ದೇವಾಕ ಪೋಳೋನು ಚೋಲ್ಯಾಂ ಆಮಿ ದೇವಾಕ ಪೊಳೊನು ಚೊಲ್ಯಾಂ 
ದೇವಾಕ ಪೊಳೊನು ಚೋಲ್ಲು ಆಮಿ ಜೀವನ ಕೃತಾರ್ಥ ಕೊರಾ 
ದೇವಾಲೆ ಪ್ರೀತಿಕ ಪಾಂವ್ಯಾ ಆಮ್ಮಿ ದೇವಾಲೆ ಪ್ರೀತಿಕ ಪಾಂವ್ಯಾ 
ದೇವಾಲೆ ಪ್ರೀತಿಕ ಪಾವ್ರು ಆಮ್ಮಿ ತಾಗ್ಗೆಲೆ ಆಶೀರ್ವಾದು ಮಾಗ್ಯಾಂ 
ದೇವಾಲೆ ಜಪು ಕೊಲ್ಯಾ ಆಮ್ಮಿ ದೇವಾಲೆ ಜಪು ಕೊಯ್ಯಾ 
ದೇವಾಲೆ ಜಪು ಕೋರು ಆಮ್ಮಿ ಕಷ್ಟ ದೂರ ಕೊರಾ . 
ದೇವಾಕ್ ಪಾಂಯ್ ಪೊಡ್ಯಾ ಆಮ್ಮಿ ದೇವಾಕ್ ಪಾಂಯ್ ಪೊಡ್ಯಾ 
ದೇವಾಕ ಪಾಂಯ್ ಪೋಣು ಆಮ್ಮಿ ಪವಿತ್ರ ಜೀವನ ಕೊರಾ . 
ದೇವಾಲೆ ಭಕ್ತಿ ಕೊಹ್ಯಾ ಆಮಿ ದೇವಾಲೆ ಭಕ್ತಿ ಕೊಹ್ಯಾ 
ದೇವಾಲೆ ಭಕ್ತಿ ಕೋರು ಆಮ್ಮಿ ಪುಣ್ಯವಂತ ಜಾಂವ್ಯಾ . 


10. ಭಗವದ್ಗೀತಾ 


ಗೀತೆ ಆಯ್ಕಲೇಂವೆ ತುನ್ನಿ 
ಭಗವದ್ಗೀತೆ ವಾಜ್ಜಿ ಲಾವೆ 
ಆಗ್ರಾ , ಅಧ್ಯಾಯಾಂತು ಸಾಸ್ಸಿ ಶ್ಲೋಕ ಆಸ್ಪ 
ವಾಜುನು ತೇ ತುಮ್ಮಿ ಬರೆ ಜಾಯ್ತಾ | 
ತುಮ್ಮಿ ಗೀತೆ ಆಯ್ಕಲೇವೆ | 
ತುಮ್ಮಿ ಭಗವದ್ಗೀತೆ ವಾಜ್ಜಿ ಲಾವೆ 
ಕರ್ತವ್ಯ ತುಮ್ಮಿ ಕೊರಾ ಫಲಾಪೇಕ್ಷೆ ನಾಕ್ಕಾ 
ಲಾಭಾ ಜವಾಬ್ದಾರಿ ಶ್ರೀಕೃಷ್ಣಾಕ ನೋಡ್ಕಾ . 
ನಿಷ್ಕಾಮ ಸೇವೆ ಕೋರು ಆನಂದ ತುಮ್ಮಾ ಜಾವ್ಯಾ 

ಮನ ತುಮ್ಮೆಲೆ ಸ್ಥಿತಪ್ರಜ್ಞ ಜಾವ್ರು ಆಸ್ಕಾ , 
ಕುರುಕ್ಷೇತ್ರ ಯುದ್ಧ ಕೌರವ ಪಾಂಡವಾಲೆ 
ಮಹಾಭಾರತ ಯುದ್ಧ ಹಾಂಗ ಜಾಲ್ಲೆಲೆ . 
ಧರ್ಮ ಯುದ್ಧಾಕಾಚಿ ಪೂರ್ಣ ಜಯ ಮೆಳ್ಳೆ 
ಶ್ರೀ ಕೃಷ್ಣಾಲೆ ನೇತ್ರತ್ವಾಂತು ಶತ್ರು ಪೂರಾ ಮೆಲ್ಲೆ 
ಭಕ್ತಿ ಯೋಗಾಂತು ಆಸ್ಸ ದೇವಾಲೆ ಪೂಜೆ ರೀತಿ 
ಕರ್ಮ ಯೋಗಾಂತು ಆಸ್ಸ ನಿಸ್ವಾರ್ಥ ಸೇವೆ ನೀತಿ . 
ಜ್ಞಾನ ಯೋಗಾಂತು ಆಸ್ಸ ವಿಶ್ವರೂಪ ದರ್ಶನ 
ಧ್ಯಾನ ಯೋಗಾಂತು ಆಸ್ಸ ಆತ್ಮ ಅರ್ಪಣ ಭಾವನ . 


11 , ಆನು 


ಆಮ್ಮ ಮಳ್ಳೆಲೆ ಆಮಾ ಜನ್ಮ ದಿಲ್ಲಿ ಮಾತಾ . 
ನಿಸ್ವಾರ್ಥಾರಿ ಸೇವೆ ಕರಾಲಿ ತೀ ಆಮೈಲಿ ದಾತಾ . 
ಸಾನ ಆಸ್ವಾನ ದಿತ್ತಾ ತೀ ದೂದ ಪಿವ್ಯಾಕ 
ಹೋಡ ಜಾತ್ಯರಿ ಗಾಲ್ಯಾ ತೀ ಶೀತ ಜೆಟ್ಟಾಕ 
ನಂತರ ತೀ ಪೆಟೈತಾ ಸ್ಕೂಲಾಕ ಸಿಕ್ಕಾಕ . 
ಕೋಲೇಜಾ ವತ್ಯಾನ ಆಸ್ಸ ತೀ ನಡತೆ ಸುಧಾರುಚಾಕ . 
ಸಂಪಾದನ ಕರನ ದಿತ್ಯ ತೀ ಮಾರ್ಗದರ್ಶನ 
ಕಷ್ಟನಷ್ಟ ಜಾತನ ಗೆತ್ರತೀ ಭಾರೀ ಸಮಾಧಾನ 
ಹಾಂವ ಕಿತ್ತೆ ಹೋಡು ಜಾಲ್ಲೆರಿ ತಿಕ್ಕ ಹಾಂವ ಸಾನೂಚಿ . 
ಮೆಗ್ಗೆ ೮ ಆಮ್ಮಾಕ ಹಾಂವ ಕೆದ್ದಾಂಯಿ ಚೆರ್ಡುಚಿ . 
ದೇವಾಲೆ ಭಕ್ತಿ ಸಿಕ್ಕೆತಾ ತೀ ಜೀವನಾಂತು 
ಪವಿತ್ರ ಕಾತೀ ಆಮೇಲೆ ಜೀವನ ಹೇ ಲೋಕಾಂತು . 


12 , ಚುನಾವಣೆ 


ಚುನಾವಣೆ ಪ್ರಜಾಪ್ರಭುತ್ವಾಚೆ ಶಾಂತಿ ಮಾರ್ಗ 
ಆಮೇಲೆ ಪ್ರತಿನಿಧಿಲೆ ಸರಕಾರ ಆಮಾ ಸ್ವರ್ಗ . 
ಜಯ ಅಪಜಯ ಪೂರಾ ಕ್ಷೇತ್ರಾಂತು ಆಶೈಲೇಂಚಿ 
ಕೀರ್ತಿ ಅಪಕೀರ್ತಿ ಪೂರಾ ದಿಕ್ಕಾನ ಪಿಲೇಂಚಿ , 


9 


ಸಹಕಾರು ಆಶ್ಲೇರಿ ಮಸ್ತ ಕಾಮ ಕೊರೆತ . 
ಅಸಹಕಾರು ಆಶ್ಲೇರಿ ತಾಳ್ಮೆರಿ ಸುಧಾರುಯೇತ . 
ಅಭಿವೃದ್ಧಿಕ ಜಾವಾ ಪೂರಾ ಜನಾಲೆ ಪ್ರಯತ್ನ 
ಶಾಂತಿ ರಕ್ಷಣೇಕ ಜಾವಾ ತಾಂಗೆಲೆ ಸಮಾಧಾನ . 
ಮತದಾನ ಪ್ರತಿ ಪ್ರಜೆಲೆ ಪವಿತ್ರ ಕಾಯ್ಯ . 
ಹೇ ಜವಾಬ್ದಾರಿಕ ಜನಾಕ ಜಾವ್ಯಾ ಧೈರ್ಯ . 
ಭಾರತ ದೇಶ ಪ್ರಜಾಪ್ರಭುತ್ವಾಕ ಮಾದರಿ . 
ಹಾಜ್ಞೆ ಬುನಾದಿ ಗಟ್ಟಿ ಜಾಲ್ಲಾ ಹೇ ಖಾತರಿ . 


13. ಐಕ್ಯತೆ 


ಐಕ್ಯತೆಂತು ಆಸ್ಸ ಭಾರೀ ಹೋಡ ಶಕ್ತಿ 
ಜನಾನಿ ಕೊರಾ ಹೇ ದೇವಾಲಿ ಭಕ್ತಿ 
ಜಾತಿ , ಮತ ಭೇದ ಸೊಡ್ಯಾ ಹೇ ಮಾರ್ಗಾರಿ 
ಸಾನು ಹೋಡು ಭಾವನ ಸೊಡ್ಯಾ ಸ್ವಪ್ರಯತ್ನಾರಿ 
ಕಾಳೊ ಗೋರೊ ತುಮ್ಮಿ ವಿಸೊರಾ ಹೇ ವಾಟೇರಿ 
ಸತ್ಯ ನ್ಯಾಯ ಧರ್ಮಾರಿ ಜೊಲ್ಕಾ ಹೇ ರೀತೀರಿ . 
ಹಳ್ಳಿ ನಗರಾಕ ಜಾವಾ ಪೂರಾ ಸಂಪರ್ಕ 
ಜನಾಕ ಮೇಳ್ತಾ ಹೇ ರಿತೀರಿ ಶಾಂತಿ ಸುಖ 
ಎಕ್ಸಕ ಜಾಯ್ತಾ ತಿಲೆ ಕಾಮ ಧಾ ಜನಾನಿ ಕೊರೆತ 
ಕೋಟಿಗಟ್ಟೆ ಜನಾನಿ ಭಾರೀ ಪವಾಡ ದಾಯೇತ 
ಜನಾನಿ ಐಕ್ಯ ಜಾವ್ಯಾ ದೇಶಾಚೆ ಪ್ರಗತೀಕ . 
ತಾಂಗೆಲೆ ಸಹಕಾರ ಜಾವ್ಯಾ ಜನಾಲೆ ಭವಿಷ್ಯಾಕ . 
ಐಕ್ಯತೆ ಜಾವ್ಯಾ ಆಮೇಲೆ ಅಭಿವೃದ್ಧಿಕ ಏಕಸಾಧನ . 
ದೂರ ಕೋರುಂಕ ಆಮೇಲೆ ಬಹು ಜನಾಲೆ ವೇದನ 


14. ಪ್ರಚಾರ 


ಏಯ್ಯಾತಿ ಪಳಯಾತಿ ಸಂತೋಷ ಪಾವಾತಿ . 
ಹೇಕಾಠ್ಯಕ್ರಮಾಂತು ತುನ್ನಿ ಸಹಕಾರ ದಿಯಾತಿ . 
ಸ್ವಲ್ಪ ದಿವಸ ಆಸ್ಸ ಮಾತ್ರ ಈ ನಾಟಕ 
ಮೆಳ್ತಾ ಜ್ಞಾನ ವಿಜ್ಞಾನ ಹಾಂತು ಆಕರ್ಷಕ . 

ತುಮ್ಮಿ ಕಂಯಿ ಪಲೈನಾತ್ತಿಲೆ ಈ ಬೇಳ 
ಉತ್ಸಾಹ ಪ್ರಚೋದಿತ ಕೊಗ್ಗೆ ಹೇಮೇಳ 
ಸಂಗೀತ ನಾಟ್ಯ ನಟನಾ ಭಾರೀ ಗಮ್ಮತ್ತ 
ದೇಶ ವಿದೇಶ ನಾಂವ ಗೆತ್ತಾ ಹಾಜ್ಞೆ ನಿಮಿತ್ತ 
ಟಿಕೆಟ್ ದರ ರೂಷ್ಮಾ ಏಕ , ದೋನಿ , ತೀನಿ , ಚಾರಿ , 
ಆನಿ ಪಾಂಚಾಚೆ ಆಸ್ಸ ಸೀಟ ಬಾಲ್ಕನಿ . 
ಪಳೆಯಾತಿ ಹೇ ನಾಟಕ ಪೂರಾಜನ 
ಜಗತ್ಯಾಚೆ ಅದ್ಭುತ ಪಳಯೇತಿ ಆಯ್ಕೆ ದಿನ . 
ಏಯ್ಯಾತಿ ಪಳೆಯಾತಿ ಸಂತೋಷ ಪಾವಾತಿ 
ಹೇಕಾಠ್ಯಕ್ರಮಾಂತು ತುಮಿ ಸಹಕಾರು ದಿಯ್ಯಾತಿ . 


15 , ಲೇಖಕು . 


ಆಲೋಚನ ಕೋರು ಬರೈತ ಹೋ ಲೇಖಕು 
ಭಾರೀ ಹೊಡು ವಿಷಯ ಹೊ ಕರಾ ಚುಟುಕು . 
ಮಸ್ತ ಅರ್ಥ ಆಸ್ಸ ಸಾನ ಶಬ್ದಾಂತು 
ಸಾನು ಲೇಖಕು ಹೋ ಆಮೇಲೆ ಚಂದ ಗಾವಾಂತು . 
ಪಲೈನಾತಿಲೆ ಹಾಣೆ ವಿಷಯ್ ನಾ . 
ಚುರುಕು ಆಸ್ಸ ಹಾಗ್ಗೆಲೆ ಭಾವನಾ ಕಲ್ಪನಾ 
ದಾಕೃತಾ ಹೋ ಚಾಂಗ ವಾಟ ಜಗತ್ಯಾಕ . 
ಜನ ಪೂರಾ ಜಪ್ಪತಾಲೆ ಹಾಗ್ನೆಲೆ ಆದರ್ಶಾಕ 
ಸುಖಾರಿ ಆಹ್ವಾನ ಮೇಳ್ತಾಲೆ ಮಸ್ತ ಮಿತ್ರ 
ಕಷ್ಟಾರಿ ಆಸ್ವಾನ ಜಾತ್ಯಾತಿ ಪೂರಾ ಶತ್ರು 
ತಾಳ್ಮೆರಿ ಕೊಹ್ಯಾ ಜೀವನ ನಾಟಕಾಚೊ ಪಾತ್ತು 
ಆಮೇಲೆ ಗಾವಾಂತು ಆಸ್ಸ ಹೋ ಲೇಖಕು 
ಭಾರೀ ಹೋಡು ವಿಷಯ ಬರೆತಾ ಹೊ ಚುಟುಕು 


16 , ಹಳ್ಳಿ 


ಆಮೇಲೆ ದೇಶಾಂತು ಆಸ್ಸ ಪಾಂಚ ಲಕ್ಷ ಹಳ್ಳೋ 
ತಾಜ್ಜೆ ಅಭಿವೃದ್ಧಿಕ ಜಾವಾ ಪಂಚವಾರ್ಷಿಕ ಯೋಜನೆ 
ಕೃಷಿ ಕೈಗಾರಿಕಾ ವಿದ್ಯಾಭ್ಯಾಸ ತಾಂಗೆಲೆ ಅವಶ್ಯಕತಾ 
ಆಧುನಿಕ ರೀತಿ ನೀತಿ ತಾಂಕ ಜಾವಾ ಅನುಕೂಲತಾ 

ಕೃಷಿ ನಿಮಿತ್ತ ತಾಂಕಾ ಪಾಟ್ನಾ ಜೀವನ ಆದಾಯು 
ಹಳ್ಳಿ ಕೈಗಾರಿಕೆಕ ಪ್ರಚೋದನೆ ಜಾತ್ರಾ ಉದಯು 
ಸತ್ಯ ನ್ಯಾಯ ನಡತೆ ಹಳ್ಳಿ ಜನಾಲ್ವೆ ಸಂಪತ್ತು 
ತುಮ್ಮೆಲೆ ಸಹಾಯ ಸೌಲಭ್ಯ ದೂರ ಕರಾ ತಾಂಗೆಲೆ ವಿಪತ್ತು 
ಭಾರತಾಚೆ ಪ್ರಗತಿ ಜಾವಾ ಹಳ್ಳಿ ಮುಖಾಂತರ 
ತಾಂಗೆಲೆ ಪರಿಸ್ಥಿತಿ ಆಸ್ಸ ಭಾರೀ ಗಂಡಾಂತರ 
ವಿದ್ಯಾಭ್ಯಾಸ ಜ್ಞಾನ ಕರಾ ತಾಂಗೆಲೆ ಕಷ್ಟ ದೂರ 
ಶಕ್ತಿ ಉತ್ಸಾಹ ಪ್ರಗತಿ ಜಾತ್ರಾ ತಾಂಗೆಲೆ ಪೂರಾ 
ದೇಶಾಚೆ ಆರ್ಥಿಕ ಪ್ರಗತೀಕ ಜಾವ್ಯಾ ಮಸ್ತ್ರ ಪ್ರಯತ್ನ 
ಕಾರ್ಯಗತ ಜಾವ್ಯಾ ಮಹಾತ್ಮಾ ಗಾಂಧೀಲೆ ನಿತ್ಯ ಸ್ವಪ್ನ . 


17 , ಸ್ವಪ್ರಯತ್ನ 


ಸ್ವಪ್ರಯತ್ನಾರಿ ಕಂಚೆ ಕಾಮ ಕೊಣಯಿ ಕೆಲ್ಯಾರಿ ಜಾತ್ರಾ 
ದುಸ್ರಲೆ ನಿಮಿತ್ತ ಜಾವ್ಯಾ ಮಿರಿ ತೈ ರಾಬ್ಬಾ 
ಸ್ವಪ್ರಯತ್ನ ಪೂರಾ ಜನಾನ ಪ್ರಾರಂಭ ಕೊಹ್ಯಾ 
ದೇಶಾ ಅಭಿವೃದ್ಧಿಕ ಹೇ ಶಿಕ್ಷಣ ಮೆಳ್ಳಾ 
ಸ್ವಪ್ರಯತ್ನ ದಿತ್ತಾ ಪೂರಾ ಜನಾಕ ಮಾರ್ಗದರ್ಶನ 
ಆರ್ಥಿಕ ಪ್ರಗತಿಕ ಜಾವ್ಯಾ ಹೇ ಸ್ಕೂರ್ತಿ ಆನಿ ಸಾಧನ 
ಸ್ವಪ್ರಯತ್ನಾರಿ ಮಸ್ತ ಜನ ಜಾಲ್ಲೆ ಮಹಾತ್ಮ 
ಜನತಾ ಸೇವಕ ತ್ಯಾಗ ಕೆಲ್ಲಿ ತಾನ್ನಿ ತಾಂಗೆಲೆ ಆತ್ಮ 
ಸ್ವಪ್ರಯತ್ಕಾರಿ ಕಂಚೆ ಕಾಮ ಕೊಣಯಿ ಕೆಲ್ಲೆರಿ ಜಾತ್ರಾ 
ದುಸ್ರಲೆ ನಿಮಿತ್ತ ಕಾವ್ಯಾ ಮಿರಿ ತ ರಾಬ್ಬಾ 


18 , ವೃಂದಾವನ 


ವೃಂದಾವನ ತೋಟ ಆಸ್ಸ ಪೋಟೋಬಾಕ ಭಾರೀ ಚಂದ 
ರೂಕು , ಜಾಡ , ಪುಷ್ಪ ಆಸ್ಸ ಬಣ್ಣ ಬಣ್ಣಾಚೆ ಅಂದ 
ಉದ್ಯಾಚೆ ಆಸ್ಸ ಕಾರಂಜಿಯೊ ಮಸ್ತ ಆಕರ್ಷಕ 
ತಳಯೆಂತು ದಿಸ್ತಾ ನಾಂಚೆ ದಿವೈ ಪೊಳೊಚಾಕ ಲಾಯಕ 
ಪಾಚೊ ತಣಾಚೆ ಪಾಗಾರು ಕತ್ತರಿಸಿಲಾ ನಾಜೂಕಾರಿ ಎಕ್ಯೂಲೇಕ 
ವಚ್ಛಾಕ ಮಾಟ ಆಸ್ಸ ಮಧ್ಯೆಂತು ತುಮ್ಯಾ ಪ್ರತ್ಯೇಕ 
ಕೊಳಲ ಕೃಷ್ಣ ಶಿವ ಪಾರ್ವತಿ ಕಲ್ಯಾತಿ ನಾಟ್ಯ ನಟನೆ 
ಪೋಳೋನು ರಾಬ್ಬಾಲೆ ಭಾರೀ ಜನ ಹೇ ಘಟನೆ 

ಪದ್ಯ ಸಂಗೀತ ಆಯ್ಕಯಾತಿ ಹೇ ಸುಂದರ ವನಾಂತು 
ಮನಾಕ ಜಾತ್ರಾ ಉಲ್ಲಾಸ ಪ್ರತೀ ಎಕ್ಲಕ ಜೀವಾಂತು 
ಪಳಯಾತಿ ಸ್ವರ್ಗ ಲೋಕು ತುಮಿ ವೃಂದಾವನಾಂತು 
ತುಮ್ಮೆಲೆ ಕಷ್ಟ ನಷ್ಟ ವಿಸರಾತಿ ಹೇ ಭೂಲೋಕಾಂತು 


19 , ದೇವಸ್ಥಾನ 


ದೇವಸ್ಥಾನಾಂತು ಪೊಟೊಯೇತ ತುಮ್ಮಿ ದೇವಾಲೆ ಮೂರ್ತಿ 
ರಾಬ್ ಅಚಲ ಜಾವು ಸುಂದರ ದಿತ್ತಾ ಸ್ಫೂರ್ತಿ 
ಭಕ್ತಿ ಶಾಂತಿ , ರಕ್ಷಣೆ ಹಾಂಗ ಮೆಳ್ತಾ ಮಸ್ತ ಜನಾಂಕ 
ಹೇ ಧೈಯ ಆನಿ ಉದ್ದೇಶಾಕ ಜಾವಾ ಪ್ರಯತ್ನ ಏಕಾಂಕ 
ನಿಷ್ಕಳಂಕ ಪ್ರೀತಿ ವಿಶ್ವಾಸ ನಂಬಿಕೆ 
ಹೇ ಪವಿತ್ರ ಕಾರ್ಯಾಕ ಜಾವ್ಯಾ ಹೃದಯ ಸತ್ಯಸ್ಥಿಕೆ 
ಹಜಾರ ಜನ ಹಾಂಗ ರಾತ್ರಿ ದಿವಸು ಎತ್ಕಾತಿ 
ಕಾರಾರಿ ಬಸ್ಸಾರಿ ಚಮ್ರುನು ದೇವಾಲೆ ದರ್ಶನ ಘಾತಿ 
ಶಿಲೆ ಕಾಂಬಾಂತು ಎ y ವೀಣೆ ಸಂಗೀತಾಚೆ ನಾದ 
ಹೇ ರೀತೀರಿ ಮನುಷ್ಯಾನ ಶಿಕ್ಕಾ ಹವ್ಯಾಸ ವಿವಿಧ 
ಕಠೋರ ಮನ ಕರತಾ ದೇವಾಲೆ ಸಮುಖಾಕ 
ದೇವು ಮಾಫಿ ಕರಾ ಪೂರಾ ಪಾಪಾಚೆ ವಿಮುಕಾಂಕ 


20. ಶ್ರಮದಾನ 


ದಾನಾ ಬಿತ್ತರಿ ಹೋಡ ದಾನ ಹೇ ಶ್ರಮದಾನ 
ದೇಶಾಚೆ ಪ್ರಗತೀಕ ಜಾತ್ರಾ ಹೇ ವರಪ್ರಧಾನ 
ಜನಾಲೆ ಅಭಿವೃದ್ಧಿಕ ಜಾವ್ಯಾ ನಿರಂತರ ಪ್ರಯತ್ನ 
ಶಾಂತಿ ರಕ್ಷಣೆ ಪೂರಾ ಜನಾಲೆ ಸುಂದರ ಸ್ವಪ್ನ 
ಬಡ್ತಿ ಮೆಳ್ಳಾ ಜಾಲ್ಲೆರಿ ನಿಸ್ವಾರ್ಥ ಸೇವೆ ಕೊರಾ 
ಭ್ರಷ್ಟಾಚಾರ ನಿರ್ಮೂಲನ ಕೋರು ಆಡಳಿತ ಸುಧಾರುಕಾ 
ನಡತೆ ಸಮ ಆಸ್ಟಾಕ ಶಿಸ್ತು ಜಾರಿ ಕೊಯ್ಯಾ 
ಪ್ರತೀ ಏಕ ಯೋಜನೆ ಸಮಯಾರಿ ಕಾರ್ಯಗತ ಜಾವ್ಯಾ 

ತಾಜ್ಜೆ ಲಾಭ ನಷ್ಟ ಪೂರಾ ಜನಾಂಕ ತೃಪ್ತಿಕರ ಮೆಳ್ಳಾ 
ಸ್ವರಕ್ಷಣೆ ಖಾತಿರ ತುಮ್ಮಿ ಶ್ರಮದಾನ ಕೊರಾ 
ಸರಕಾರಾಕ ಜನಾನಿ ಪೂರಾ ಹೃತೂರ್ವಕ ಸಹಕಾರು ದಿವ್ಯಾ 
ದೇಶಾಚೆ ಅಭಿವೃದ್ಧಿಕ ಹೇ ರಿತೀರಿ ಚೋಲ್ಕಾ . 


21 , ಕೊಂಕಣಿ ಭಾಸ 


ಕೊಂಕಣಿ ಭಾಸ ಅಮೇಲೆ ಭಾಸ ಚಂದಿ ಭಾಸ 
ಆಮ್ಮಿ ಪೂರ ಉಲ್ಗೊಚೆ ಭಾಸ ಕೊಂಕಣಿ ಭಾಸ 
ಆಮೇಲೆ ಘರಡೆ ಉಲ್ಲೊಚೆ ಭಾಸ ಕೊಂಕಣಿ ಭಾಸ 
ಆಮೇಲೆ ಜನಾನಿ ಉತ್ತೊಚೆ ಭಾಸ ಕೊಂಕಣಿ ಭಾಸ 
ಅಮ್ಮನ ಸಿಕೈಲೆಲಿ ಭಾಸ ಆಮ್ಮ ಕೊಂಕಣಿ ಭಾಸ 
ಆನ್ನನ ಮೊಗಾರಿ ಉಲ್ಗೊಚಿ ಭಾಸ ಕೊಂಕಣಿ ಭಾಸ 
ಆಮ್ಮಿ ದೆವಾಲಾಗ್ಗಿ ಮಾನ್ವಿ ಭಾಸ ಕೊಂಕಣಿ ಭಾಸ 
ಆಮೇಲೆ ಸ್ವಾಮಿ ಪ್ರವಚನಾ ಭಾಸ ಕೊಂಕಣಿ ಭಾಸ 


22 , ಯಾತ್ರಾ 


ಮಾನವಾಲೆ ಜೀವನ ಏಕ ಪವಿತ್ರ ಯಾತ್ರಾ 
ಕಷ್ಟ ಆನಿ ಸುಖ ಸಿಕ್ಕಿತಾ ತಾಕ್ಕಾ ಹೇ ಲೋಕಾಚೆ ಜಾತ್ರಾ 
ದೇವಸ್ತಾನ ಪಳ್ಳಿ ಅನಿ ಇಗರ್ಜಿ ಹಾಂಗ ಮಸ್ತ ಆಸ್ಪ 
ಲಕ್ಷಾಂತರ ಜನ ಕರಾತಿ ಪೂಜೆ ರಾತ್ರಿ ದೀಪ 
ಆಹಾರ ವಸ್ತ್ರ ಆನಿ ನಿವಾಸ ಪ್ರತೀ ಜನಾಲೆ ಅವಶ್ಯಕತಾ 
ಹಾ ಸಾಧನ ಪ್ರತೀ ಮಾನವಾಲೆ ಜೀವನ ಕಥಾ 
ಕಾರಿ ಆಸ್ತಾನಾ ಪ್ರತೀ ಮಾನವ ಮಣ್ಯಾತಿ ದೇವು ಹೋಡು 
ಸುಖಾರಿ ಆಸ್ವಾನ ತೋ ಮಾನವ ಮಣ್ಣಾ ಹಾಂವ ಹೋಡು 
ದೇವು ಪೂರಾ ಜನಾಕ ಪೂರಾ ಕಡೇನ ಪಳಯಾ 
ಭಕ್ತಾಂಕ ಪೂರಾ ದಿಕ್ಕಾನ ಪೂರಾ ನಮೂನೇರಿ ದಿಸ್ತಾ 
ಜೀವನ ಮಾನವಾಲೆ ದೇವಾಕ ಭೆಟ್ಟುಚಿ ಯಾತ್ರಾ 
ಸತ್ಯ ನ್ಯಾಯ ಶಾಂತಿ ಧರ್ಮ ಗುಣಾಚೆ ಚರಿತಾ 
ಪ್ರತೀ ಎಣ್ಣೆ ಕರಾತಿ ತಾಂಗಿಲೆ ಕ್ಷೇತ್ರಾಂತು ಪ್ರಯತ್ನ 
ತಾಂಗೆಲೆ ಪ್ರಾಮಾಣಿಕ ನಡತೆ ಶಿಸ್ತು ಕರಾ ಸತ್ಯ ಸ್ವಪ್ನ 

23. ಪ್ರವಾಸಾ ಜೆವಣ 


ಪೂರಾ ಜನ ಕರಾತಿ ಸಮ ಜೇವಣ 
ಕಸ್ಸಿ s ಜಾಯಿತೇ ಘಯ್ಯಾತಿ ಆಸೆ ಪ್ರಮಾಣ 
ದಾಕ್ಷಿಣ್ಯ ಕೊರೈ ನಾಕ್ಕಾ ಹಾಂಗ ಖಾವ್ಯಾ ಆಸ್ರನಾ 
ಸಂತೋಷಾರಿ ಫ್ಯಾತಿ ಹಾಂಗಾ ವಾಡ್ರಲೋ ಆಸ್ತನಾ 
ಆಸ್ಸ ತುಮ್ಯಾ ವಚ್ಚಾಕ ವಾಟ ಭಾರೀ ದೂರ 
ಆಯಾಸ ಕೋರು ಫೇವಾಕಾತಿ ಪೊಟೋಚಾಕ ದೃಶ್ಯ ಸುಂದರ 
ರಾಂದಯಿ ಸೀತ ಫೇಯಾತಿ ತುನ್ನಿ ಪೋಟ ಭೋರು 
ಕಾಫಿ , ಖಾಣ , ಖಾಯಾತಿ ತುನ್ನಿ ಹೋಡ ಮನ ಕೋರು 
ಆರೋಗ್ಯ ರಕ್ಷಣೆ ಕೊರಾ , ಪ್ರಯಾಣ ಸುಖಾರಿ ಜಾವ್ಯಾ 
ಸಮಯಾಕ ಸಮಜಾವು ಪೂರಾ ಕಡೇನ ಪಾಟ್ನಾ 
ಹೂನ ಉದ್ದಾಕ ಪಿಯಾತಿ ಭಾರೀ ಥಂಡಿ ಆಸ್ಸಿಲೆ ಕಡೇನ 
ತುಮಾ ತೃಪ್ತಿ ಜಾಲ್ಲೆರಿ ಮಸ್ತ ಜನಾಕ ಸಾಂಗಾತಿ ಹೋಡಾನ 
ಖಾಯಾತಿ , ಜೆವ್ಯಾತಿ ಜಾಯಿ ಜಾಲ್ಲೆಲೆ ತುಮ್ಮಿ 
ಪ್ರಯಾಣ ಮುಕಾರುಯೇತ ಬಸ್ಸಾರಿ ಆಯ್ಕೆ 


24 , ಹಾಸು 


ಹಾಸುಕೀ ತೋಂಡ ಪೊಳೊಚಕ ಚಂದ 
ಪಳೆಯ್ತಲೆಂಕ ತೆ ದಿತ್ಯಾ ಭಾರೀ ಆನಂದ 
ಕೊಪಾಚೆ ತೊಂಡ ದಿತ್ತಾ ಭಯ 
ಉಲೊಚಾಕ ಕೊಣಾಕಯಿ ನಾ ಧೈರ್ಯ 
ಹಾಸುಕೀ ಸೇವಾ ಕೆದನಾಯಿ ಲಾಯಕ 
ಪ್ರತೀ ಗ್ರಾಹಕಾಕ ತೆ ಆಕರ್ಷಕ 
ಮನಃ ಕೆದನಾಯಿ ಸಂತೋಷಾರಿ ಆಸ್ತ 
ಮನುಷು ದಸರೆಂಕ ಚಾಂಗ್ ದಿಸ್ತ 
ಹಾಸ್ತ್ರ ಆಸ್ಥೆರಿ ಆರೋಗ್ಯ ಸಮ ಆಸ್ತ್ರ 
ದುಃಖಚೆ ಮನಃ ಅನಾರೋಗ್ಯ ಕರಾ 
ಹಾಶೈಕ ನಾ ತುಕ್ಕ ಕಾಂಯಿ ಖರ್ಚು 
ತೂ ಜಾತ್ತ ಪೂರ ಜನಾಲೆ ಅಚ್ಚುಮೆಚ್ಚು 

25 , ದಿ | ಡಾ . ಟಿ . ಎಂ . ಎ . ಪೈ -ಪ್ರಖ್ಯಾತ ಕೊಂಕಣಿ 


ಡಾ . ಟಿ . ಎಂ . ಎ . ಪೈ ಆಮೈ ಲೊ ಪ್ರಖ್ಯಾತ ಕೊಂಕಣಿ 
ಹಾಗ್ಗೆಲೆ ಉಪ್ಯಾರಾಕ ಆನಿ ಸೇವಾಸೌಲಭ್ಯಾಕ ಆಮ್ಮಿ ಆಸ್ಸಚೆ ಚಿರ ಋಣಿ . 
ಸಿಂಡಿಕೇಟ್ ಬ್ಯಾಂಕ್ ಸ್ಥಾಪನ ಕೆಲ್ಲೆ , ದಿ . ಶ್ರೀ ಉಪೇಂದ್ರ , ಪೈಲೆ ಒಟ್ಟು ಮೇನ್ನು 
ಮಣಿಪಾಲ ಗುಡ್ಕೊ ವಿದ್ಯಾಕ್ಷೇತ್ರ ಜಾವು ಬೆಳ್ಳಿ ತಾನ್ನಿ ಭಾರೀ ಪ್ರಯತ್ನ ಕೋರು 
ಆರ್ಥಿಕ ಕೈಗಾರಿಕಾ ಆನಿ ಆರೋಗ್ಯಾಕ ನಾಂವ ಪಾನ್ವಿಲೆ ಕ್ಷೇತ್ರ 
ಹಜಾರ ಜನಾಲೆ ಸಹಾಯ ಸಹಕಾರ , ಘವು ಬಾಂದಿಲೆಲೆ ಹಾಂಗೆಲೆ ಪಾತ್ರ 
ಜೀವನ ಪರ್ಯಂತ ನಿಷ್ಕಾಮ ಸೇವೆ ಯೋಜನೆ ಹಾನ್ನಿ ಕೆಲ್ಲೆಲೆ 
ದಾಕೈಲೆ ತಾಣೆ ಲೋಕಾಕ ಬೆಳವಣಿಗೆ ಏಕ ಮನುಷ್ಯಾಲೆ ಪ್ರಯತ್ನಾರಿ ಜಾಲ್ಲೆಲೆ 
ಬ್ಯಾಂಕಿಂಗ್ , ಜೀವವಿಮಾ , ವೈದ್ಯಕೀಯ , ಆನಿ ಇಂಜಿನಿಯರಿಂಗ್ ವಿದ್ಯಾಲಯ 
ದಾಂತಾ ಚಿಕಿತ್ಸೆ , ಫಾರ್ಮೆಸಿ , ಕಾನೂನ , ಆನಿ ಮಣಿಪಾಲ ಮುದ್ರಣಾಲಯ 
ಪೈಂತೀಸ್ ಸಂಸ್ಥೆ ನಿಮಿತ್ತ ಜೀವನ ನಿರ್ವಹಣ ಕರ್ತಲೆ ಜನ ಲಕ್ಷಾಂತರ 
ಭಾರತ ದೇಶಾಕ ಹಾಗ್ಗೆಲೆ ಮಾದರಿ ಕಾರ್ಯ ಜಾತ್ರಾ ಜನಾಕ ಕೋಟ್ಯಾಂತರ 
ದಿ | ಡಾ . ಟಿ . ಎಂ . ಎ . ಪೈ ಖಂಡಿತ ಏಕು ಯುಗಪುರುಷ ಆಮೇಲೆ ಕಾಲಾಚೊ 
ಸ್ವಪ್ರಯತ್ಯಾರಿ ಸಾಮಾನ್ಯ ವೈದ್ಯಾಲೆ ಪವಾಡ ತಾಗ್ಗೆ ಲೆ ಆಸ್ಸ ಆರ್ತಾಚೊ 
ಸತ್ಯ , ನ್ಯಾಯ , ಧರ್ಮಾರಿ ಚೋಲ್ಕು ದಾಕೈಲೆ ತಾಣೆ ದೇವಾಲೆ ಬೇಳ 
ಮಾನವೀಯ ಮೌಲ್ಯಾಕ ಜಗತ್ಯಾನ ದಿಲ್ಲೆಲೆ ಪುರಸ್ಕಾರಾಚೆ ಹೇ ಪವಿತ್ರ ಸ್ಥಳ 

ಮಣಿಪಾಲ ಪವರ್ ಪ್ರೆಸ್ , ಮಣಿಪಾಲ್ - 576 119 , ಕರ್ನಾಟಕ ರಾಜ್ಯ . 


